

अपना नालन्दा

नालन्दा का नंबर -1 डिजिटल अखबार

www.apnanalanda.com

बिहारशरीफ बस स्टैंड निरीक्षण में मंत्री श्रवण कुमार ने पुनर्निर्माण का दिया आश्वासन

संजय कुमार
बिहारशरीफ (अपना नालन्दा)। बिहार के परिवहन मंत्री श्रवण कुमार ने सोमवार की सुबह बिहारशरीफ स्थित मुख्य सरकारी बस स्टैंड का व्यापक निरीक्षण किया। निरीक्षण के दौरान बस स्टैंड की जर्जर स्थिति पर गहरी चिंता जताते हुए मंत्री ने इसके शीघ्र कार्याकल्प का आश्वासन दिया।

डिपो इंचार्ज और डीटीओ नालन्दा की मौजूदगी में मंत्री ने कार्यालय से लेकर पूरे परिसर का बारीकी से जायजा लिया। उन्होंने बताया कि वर्तमान में बस स्टैंड से केवल 41 बसों का परिचालन हो रहा है, जबकि कर्मचारियों की भारी कमी भी सामने आई है।

मंत्री ने स्पष्ट कहा कि बस स्टैंड को खंडहर नहीं रहने दिया जाएगा। इसके पुनर्निर्माण के साथ नया कार्यालय भवन बनेगा और यात्रियों के लिए आवश्यक सभी सुविधाएं उपलब्ध कराई जाएंगी।

परिवहन व्यवस्था को सुदृढ़ बनाने पर जोर



देते हुए मंत्री ने कहा कि राज्य सरकार और मुख्यमंत्री का उद्देश्य है कि परिवहन विभाग की सुविधाएं हर नागरिक तक पहुंचें।

मुख्यमंत्री परिवहन योजना के तहत प्रखंड से जिला तक सात-सात वाहन उपलब्ध कराए जा रहे हैं। साथ ही ग्राम पंचायत से प्रखंड तक आवागमन के लिए भी बड़े स्तर पर लक्ष्य निर्धारित किए गए हैं।

मंत्री ने दो नई बस सेवाएं शुरू करने की घोषणा करते हुए बताया कि एक मार्ग पटना-दनियावां-बिहारशरीफ-राजगीर और दूसरा पटना-हिलसा-इस्लामपुर-राजगीर-हिसुआ-रजौली

होगा। इन मार्गों का वर्कआउट पूरा हो चुका है और जल्द ही संचालन शुरू किया जाएगा। उन्होंने यह भी बताया कि राज्य के प्रमुख पथों पर पब्लिक-प्राइवेट पार्टनरशिप (पीपीपी) मोड में बसें चलाई जाएंगी। जहां संभव होगा, वहां बिहार राज्य पथ परिवहन निगम स्वयं परिचालन करेगा। निगम की बसों के किफायती किराए और बेहतर सुविधाओं का उल्लेख करते हुए मंत्री ने कहा कि इनमें किराया टेंपो से भी कम है। बिहारशरीफ से दिल्ली बस सेवा को पुनः शुरू करने पर भी विचार चल रहा है।

अरावली पहड़वा बचा ल बबुआ..हिरण्य पर्वत से उठी आवाज़



बिहारशरीफ (अपना नालन्दा)।विगत कुछ दिनों से विश्व की प्राचीनतम पर्वत अरावली को बचाने की कोशिश देश के पर्यावरण प्रेमियों और सामाजिक कार्यकर्ताओं द्वारा विभिन्न मंचों से उठाई जा रही है। अब यह आवाज राजस्थान से चलकर बिहार के नालन्दा तक पहुंच चुकी है।

नालन्दा जिले के युवा भी आगे आए

बीते सोमवार को जिले के युवा पर्यावरण संरक्षक की बैठक बिहारशरीफ स्थित हिरण्य पर्वत पर आयोजित की गई। इस मौके पर नालन्दा कॉलेज की छात्रा प्रीति सुमन ने अरावली को समर्पित स्वरचित गीत 'अरावली पहड़वा बचा ल बबुआ..' प्रस्तुत की।

चलेगा हस्ताक्षर अभियान

विचार विमर्श के उपरांत यह निर्णय लिया गया कि एक आवेदन के साथ जिले में अरावली को बचाने के लिए हस्ताक्षर अभियान चलाया जाएगा और जिलाधिकारी को ज्ञापन दिया जाएगा। साथ जिले के आम से खास के बीच भी अरावली बचाने को लेकर चर्चा और समर्थन मांगा जाएगा।

क्यों महत्वपूर्ण कई अरावली

प्रत्येक भौगोलिक और जलवायु क्षेत्र में एक खास तरह की पारिस्थितिकी तंत्र और जैव विविधता का विकास होता है जो अन्यत्र बहुत कम ही देखने को मिलता है ऐसे में अरावली भी कई मायने में आवश्यक है। इससे देश की संस्कृति भी जुड़ी हुई है,इसलिए इसका धरती होना उतना ही आवश्यक है जितना अन्य जीवों का।

क्या कहते हैं पर्यावरण विद

गौरैया विहग फाउंडेशन के संस्थापक राजीव रंजन पाण्डेय ने कहा कि आज के दौर में विकास आवश्यक है,लेकिन पर्यावरण को नजरअंदाज नहीं किया जा सकता। अरावली स्थानीय स्तर पर कई मायने में महत्वपूर्ण है,इसके क्षति से पर्यावरण पर दूरगामी प्रभाव पड़ेगा। इस चर्चा में बिट्टू कुमार,सर्वेश कुमार,सौरभ कुमार,अभिषेक कुमार,राज कुमार के अलावे अन्य लोग भी उपस्थित थे।

नालन्दा के डॉ. अजय कुमार बने रोटरी मंडलाध्यक्ष, जिले के लिए ऐतिहासिक उपलब्धि

संजय कुमार
बिहारशरीफ (अपना नालन्दा)। रोटरी इंटरनेशनल मण्डल 3250 (बिहार-झारखंड) के अधिवेशन में सम्पन्न हुए डीजीएनडी (DGND) चुनाव में एक ऐतिहासिक परिणाम सामने आया है। रांची स्थित रोटरी क्लब में आयोजित अधिवेशन "समागम" के दौरान हुए चुनाव में रोटरी क्लब ऑफ नालन्दा के वरिष्ठ सदस्य एवं प्रख्यात नेत्र रोग विशेषज्ञ डॉ. अजय कुमार को रोटरी सत्र 2028-29 के लिए मंडलाध्यक्ष (डिस्ट्रिक्ट गवर्नर) चुना गया।

चुनाव में डॉ. अजय कुमार को कुल 112 मत प्राप्त हुए, जबकि उनके निकटतम प्रतिद्वंद्वी को 63 मत मिले। स्पष्ट बहुमत के साथ मिली इस जीत ने न केवल रोटरी मण्डल 3250 बल्कि नालन्दा जिले के लिए भी एक नया इतिहास रच दिया है। वे नालन्दा जिले के पहले रोटेरियन हैं, जिन्हें बिहार-झारखंड जैसे बड़े मण्डल की जिम्मेदारी सौंपी गई है। डॉ. अजय कुमार बिहारशरीफ के सुप्रसिद्ध नेत्र सर्जन हैं और अपने निजी अस्पताल



जाह्नवी आई केयर का सफल संचालन कर रहे हैं। रोटरी के माध्यम से वे वर्षों से स्वास्थ्य, शिक्षा और सामाजिक सेवा के क्षेत्र में सक्रिय योगदान देते आ रहे हैं। उल्लेखनीय है कि नालन्दा जिले में रोटरी द्वारा पिछले 45 वर्षों से निरंतर सेवा कार्य किए जा रहे हैं और इसी क्रम में यह उपलब्धि जिले के लिए गौरव का विषय है।मंडलाध्यक्ष चुने जाने के बाद डॉ. अजय कुमार ने मण्डल 3250 के सभी रोटरी क्लबों का आभार व्यक्त किया। उन्होंने अपनेपरिवार, विशेष रूप से अपनी पत्नी

रो० अर्चना कुमारी एवं पुत्री जाह्नवी के सहयोग के लिए धन्यवाद दिया। साथ ही पीडीजी बिंदु सिंह, रो० रेखा, रो० राजेश, डिस्ट्रिक्ट गवर्नर नम्रता सहित अन्य वरिष्ठ रोटेरियनों के मार्गदर्शन के प्रति कृतज्ञता जताई। उन्होंने कहा कि यह सफलता सामूहिक प्रयासों का परिणाम है और वे सेवा, नेतृत्व एवं नवाचार के माध्यम से मण्डल को नई ऊँचाइयों तक ले जाने के लिए प्रतिबद्ध रहेंगे।



हरनौत नगर पंचायत के पार्षदों ने विधान परिषद सभापति अवधेश नारायण सिंह से की शिष्टाचार मुलाकात

हरनौत (अपना नालन्दा)।स्थानीय हरनौत नगर पंचायत के विभिन्न वार्डों के पार्षद सोमवार को पटना पहुंचे, जहाँ उन्होंने बिहार विधान परिषद के सभापति अवधेश नारायण सिंह से शिष्टाचार मुलाकात की। इस अवसर पर पार्षदों ने सभापति को अंगवस्त्र एवं फूल देकर सम्मानित किया।

वार्ड संख्या चार के पार्षद प्रतिनिधि रोहित कुमार उर्फ मिलनजी ने बताया कि हरनौत नगर पंचायत में कुल 19 वार्ड हैं। नगर क्षेत्र से जुड़ी विभिन्न समस्याओं को लेकर पार्षदों ने सभापति से मुलाकात कर उन्हें अवगत कराया। मुलाकात के दौरान संतोष सिंह सहित अन्य पार्षद एवं प्रतिनिधि भी मौजूद रहे।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

AIRF के 101वें अधिवेशन में हरेका कर्मियों ने रखीं रेलवे कर्मचारियों की प्रमुख मांगें



हरनौत (अपना नालन्दा)।

ऑल इंडिया रेलवेमेंस फेडरेशन (AIRF) के 101वें वार्षिक अधिवेशन में भाग लेने के लिए ईस्ट सेंट्रल रेलवे कर्मचारी यूनियन (ईसीआरकेयू) के प्रतिनिधि गया से एकात्मा एक्सप्रेस द्वारा लखनऊ पहुँचे। इस अधिवेशन में हरनौत रेल कारखाना (हरेका) से भी यूनियन पदाधिकारियों एवं कर्मियों ने सक्रिय सहभागिता निभाई। हरेका शाखा के शाखा सचिव पूर्णानंद मिश्र एवं सहायक सचिव विपिन कुमार ने बताया कि अधिवेशन की शुरुआत AIRF के अध्यक्ष डॉ. एन. कन्हैया तथा महामंत्री ऑल इंडिया रेलवेमेंस फेडरेशन के महामंत्री शिव गोपाल मिश्र द्वारा यूनियन ध्वजारोहण के साथ हुई। अधिवेशन की अध्यक्षता डॉ. कन्हैया ने की जबकि संचालन श्री मिश्र के नेतृत्व में संपन्न हुआ। महामंत्री ने अपने संबोधन में रेलवे कर्मचारियों की वर्तमान स्थिति, आठवें वेतन आयोग के गठन में हो रही देरी, यूनिफाइड पेंशन स्कीम (UPS) को ओपीएस के समान लाभ दिलाने, कैडर पुनर्गठन, महिला कर्मचारियों के एससीएल में कटौती, माता-पिता को रेलवे पास एवं

मेडिकल सुविधा में शामिल करने, ग्रुप-डी कर्मचारियों को 1900 ग्रेड पे में उन्नयन, नए कारखानों में इंसेंटिव सहित कई महत्वपूर्ण मुद्दों पर विस्तार से चर्चा की। इस अवसर पर महामंत्री एस.एन.पी. श्रीवास्तव ने रेल प्रशासन द्वारा कर्मचारियों के प्रति अपनाए जा रहे कथित असंवेदनशील एवं कर्मचारी-विरोधी रवैये पर कड़ी आपत्ति जताई तथा कर्मचारियों के अधिकारों की अनदेखी को अस्वीकार्य बताया। अधिवेशन में उत्तर रेलवे के महाप्रबंधक, विभिन्न जोनल एवं मंडलीय अधिकारी, कारखाना के मुख्य कारखाना प्रबंधक सहित अनेक वरिष्ठ अधिकारी उपस्थित रहे। साथ ही प्रतिष्ठित अभिनेत्री एवं पूर्व मंत्री रीता लाल बहुगुणा जोशी भी कार्यक्रम में मौजूद रहीं। हरेका शाखा सचिव पूर्णानंद मिश्र ने महामंत्री को हरनौत रेल कारखाना से जुड़ी समस्याओं से अवगत कराया, जिस पर उन्होंने सकारात्मक सहयोग का आश्वासन दिया। पूरे ईसीआर जोन से सैकड़ों यूनियन पदाधिकारी एवं कार्यकर्ता अधिवेशन में शामिल

सरस्वती विद्या मंदिर हसनपुर राजगीर में रामानुजन जयंती गणितीय कार्यक्रम के साथ मनाई गई



बिहारशरीफ (अपना नालन्दा)। सोमवार को पूज्य तपस्वी श्री जगजीवन जी महाराज सरस्वती विद्या मंदिर, हसनपुर, राजगीर के सभागार में महान गणितज्ञ श्रीनिवास अयंगर रामानुजन की 138वीं जयंती श्रद्धा एवं उत्साहपूर्ण वातावरण में मनाई गई। कार्यक्रम का आयोजन विद्यालय परिवार द्वारा वरिष्ठ गणिताचार्यों की गरिमामयी उपस्थिति में किया गया।

कार्यक्रम का शुभारंभ आचार्य जयशंकर ओझा द्वारा किया गया। विद्यालय प्रबंधन की अध्यक्षता में आयोजित इस समारोह में गणित विषय की उपयोगिता, प्रासंगिकता एवं जीवन में उसके महत्व पर विस्तार से चर्चा की गई। विभिन्न संकायों के आचार्यों एवं विद्यार्थियों ने अपने विचार रखते हुए

रामानुजन जी के जीवन संघर्ष, आत्मविश्वास और गणित के क्षेत्र में उनके अद्वितीय योगदान पर प्रकाश डाला।

इस अवसर पर विद्यार्थियों द्वारा नुक्कड़ नाटक, गणितीय गतिविधियाँ तथा रामानुजन जी के जीवन पर आधारित रचनात्मक प्रस्तुतियाँ दी गईं। इन प्रस्तुतियों ने उपस्थित सभी लोगों को अत्यंत प्रभावित किया और कार्यक्रम को जीवंत बना दिया। कार्यक्रम में विद्यालय के सम्मानित अभिभावक श्री अनन्त कुमार सिन्हा जी एवं उप-प्राचार्य श्री रामजी प्रसाद सिन्हा जी की गरिमामयी उपस्थिति रही। उन्होंने अपने प्रेरणादायक वक्तव्य में विद्यार्थियों से रामानुजन जी के संघर्षपूर्ण जीवन से सीख लेने, जिज्ञासा बनाए रखने और निरंतर परिश्रम के माध्यम से सफलता प्राप्त करने का संदेश दिया।

ABIR PRESENTS

ABIR – THE LITTLE CHAMP

AI & Skill-Based Career Focused Education
Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!
(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics

माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- Locations: Patna | Biharshariff | Chandi | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

"बच्चों की सफलता — परिवार का सम्मान"




आयुष्मान कार्ड / AYUSHMAN CARD



**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

राजगीर जू सफारी क्षेत्र में ग्रामीण पशुओं का निःशुल्क टीकाकरण स्वास्थ्य अभियान संपन्न



बिहारशरीफ (अपना नालंदा)। राजगीर जू सफारी परिसर से सटे ग्रामीण क्षेत्रों में पाले जा रहे पालतू पशुओं के स्वास्थ्य संरक्षण को लेकर एक विशेष टीकाकरण एवं स्वास्थ्य जांच अभियान सफलतापूर्वक संपन्न हुआ। इस अभियान के अंतर्गत गाय, भैंस, बकरी सहित अन्य घरेलू पशुओं का वैज्ञानिक तरीके से स्वास्थ्य परीक्षण किया गया तथा आवश्यक टीके लगाए गए।

यह अभियान बिहार पशु चिकित्सा महाविद्यालय, पटना के दिशा-निर्देशों के अंतर्गत प्रथम वर्गीय पशु चिकित्सालय, राजगीर एवं राजगीर जू सफारी के पशु चिकित्सा पदाधिकारियों के संयुक्त प्रयास से संचालित किया गया। अभियान का मुख्य उद्देश्य ग्रामीण पशुओं को संक्रामक रोगों से सुरक्षित रखना तथा वन्यजीवों में रोगों के संभावित प्रसार को रोकना था।

राजगीर जू सफारी के पशु चिकित्सा पदाधिकारी डॉ. संजीत कुमार ने बताया कि

जू सफारी के आसपास के क्षेत्रों में पशुओं का नियमित स्वास्थ्य परीक्षण एवं समयबद्ध टीकाकरण अत्यंत आवश्यक है। इससे न केवल पशुओं का स्वास्थ्य बेहतर होता है, बल्कि जैव सुरक्षा भी सुनिश्चित होती है। अभियान के दौरान पशुपालकों को पशुओं की स्वच्छता, संतुलित आहार, रोग निवारण उपाय एवं नियमित टीकाकरण के महत्व के बारे में जागरूक किया गया।

अभियान के उपरांत क्षेत्रीय निदेशक, पशुपालन केंद्रीय क्षेत्र, पटना द्वारा जू सफारी में कार्यरत एनिमल किपरों के साथ एक बैठक आयोजित की गई। बैठक में वन्यजीवों की दैनिक देखरेख, स्वच्छता एवं आहार प्रबंधन से संबंधित महत्वपूर्ण दिशा-निर्देश दिए गए।

इस अभियान में डॉ. मनोज कुमार, डॉ. अनिता कुमारी, डॉ. अस्मिता कुमारी, डॉ. कंचना, डॉ. जयवर्धन, डॉ. बिनीता कुमारी, डॉ. रीतेश कुमार, श्री गोवरधन कुमार एवं डॉ. संजीत कुमार की सक्रिय सहभागिता रही।

24 घंटे में लूटकांड का खुलासा, नकदी मोबाइल हथियार सहित चार गिरफ्तार



हरनौत (अपना नालंदा)। कल्याण बिगहा थाना क्षेत्र में हथियार के बल पर हुई लूट की घटना का पुलिस ने 24 घंटे के भीतर सफल उद्देदन कर लिया है। इस मामले में लूटी गई नकदी, मोबाइल फोन, घटना में प्रयुक्त मोटरसाइकिल एवं देशी कट्टा भी बरामद किया गया है। उक्त जानकारी सोमवार को कल्याण बिगहा थाना परिसर में आयोजित प्रेस कॉन्फ्रेंस के दौरान संजय कुमार जायसवाल, एसडीपीओ-2, द्वारा दी गई। एसडीपीओ ने बताया कि यह घटना रविवार की संध्या लगभग पौने सात बजे की है। बराह गांव निवासी मोहन महतो के पुत्र सिद्ध कुमार तिनामा मोड़ के पास बराह जाने वाली सड़क पर जा रहे थे। इसी दौरान मोटरसाइकिल सवार तीन अज्ञात अपराधियों ने उन्हें पिस्तौल के वट से मारकर घायल कर दिया और 80 हजार रुपये नकद व मोबाइल फोन लूट लिया। पीड़ित के बयान पर प्राथमिकी दर्ज की गई

थी। अनुसंधान के क्रम में पीड़ित के साथी दीपक लाल (पिता जयप्रकाश लाल उर्फ जय मालाकार), निवासी बराह गांव, के मोबाइल फोन के व्हाट्सएप कॉल डिटेल्स की जांच की गई। जांच में उसकी संलिप्तता सामने आने पर पुलिस ने उसे हिरासत में लेकर कड़ाई से पूछताछ की। पूछताछ में दीपक ने अपने तीन अन्य साथियों के साथ लूट में शामिल होने की बात स्वीकार की। पुलिस ने दीपक लाल के अलावा शिवशंकर कुमार उर्फ दुर्लभ कश्यप (पिता महेश कश्यप), बिट्टू कुमार (पिता उपेन्द्र यादव) एवं प्रफुल कुमार (पिता विरेंद्र कुमार उर्फ विजय यादव) को गिरफ्तार किया। इनके पास से 72 हजार रुपये नकद, लूटा गया मोबाइल, घटना में प्रयुक्त मोटरसाइकिल एवं एक देशी कट्टा बरामद किया गया।

इस छापेमारी दल में थानाध्यक्ष राजकुमार चौधरी, चेरो ओपी प्रभारी राजेश कुमार पाण्डेय, पीटीसी सुमन सौरभ, सुमन मिश्रा, राजेश, अशोक एवं शहजाद वसुधर शामिल थे।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We
Work
Together

कतरीसराय में घना कोहरा व शीतलहर से जनजीवन अस्तव्यस्त, बच्चों की सेहत पर संकट



आर संतोष भारती

कतरीसराय (अपना नालंदा)। प्रखंड क्षेत्र में इन दिनों घना कोहरा एवं शीतलहर का प्रकोप लगातार जारी है, जिससे आम जनजीवन पूरी तरह प्रभावित हो गया है। सुबह के समय दृश्यता अत्यंत कम हो जाने के कारण सड़कों पर आवागमन में कठिनाइयों का सामना करना पड़ रहा है। कड़ाके की ठंड और सर्द हवाओं ने लोगों की दिनचर्या को अस्त-व्यस्त कर दिया है।

सबसे अधिक चिंता का विषय स्कूली बच्चों की स्थिति बनी हुई है। अत्यधिक ठंड और घने कोहरे के बीच छोटे-छोटे नौनिहालों को नियमित रूप से विद्यालय जाना पड़ रहा है, जिससे उनकी सेहत पर प्रतिकूल प्रभाव पड़ने की आशंका बढ़ गई है। अभिभावकों का कहना है कि ठंड, सर्द हवा और कोहरे में बच्चों को सेहत सुरक्षित रह सके।

सुबह-सुबह घर से बाहर निकलना सही

खांसी, बुखार एवं अन्य मौसमी बीमारियों को न्योता देने जैसा है।

इसके बावजूद शिक्षा विभाग एवं संबंधित प्रशासनिक अधिकारी अब तक कोई ठोस कदम उठाते नजर नहीं आ रहे हैं। न तो विद्यालयों के समय में बदलाव किया गया है और न ही ठंड की गंभीरता को देखते हुए अवकाश की कोई घोषणा की गई है। इस उदासीनता को लेकर अभिभावकों में गहरा रोष व्याप्त है।

स्थानीय लोगों एवं अभिभावकों ने प्रशासन से मांग की है कि बच्चों के स्वास्थ्य को सर्वोपरि रखते हुए तत्काल आवश्यक निर्णय लिया जाए। उन्होंने विद्यालयों के समय में परिवर्तन, अस्थायी अवकाश अथवा अन्य सुरक्षात्मक उपाय लागू करने की अपील की है, ताकि नौनिहालों को भीषण ठंड और कोहरे से राहत मिल सके तथा उनकी

गोखुलपुर थाना पुलिस ने फरार दहेज हत्या आरोपी के घर चिपकाया इशतेहार



हरनौत (अपना नालंदा)। गोखुलपुर थाना पुलिस ने सोमवार को दहेज हत्या के एक फरार अभियुक्त के विरुद्ध न्यायालय के निर्देश पर सख्त कार्रवाई करते हुए उसके घर पर इशतेहार चिपकाया। यह कार्रवाई ढोल-नगाड़े बजाकर सार्वजनिक रूप से की गई, ताकि ग्रामीणों को अभियुक्त की स्थिति से अवगत कराया जा सके।

थानाध्यक्ष ने बताया कि पुलिस की एक टीम ढोल-नगाड़ों के साथ शाहपुर गांव स्थित अभियुक्त के घर पहुंची। इसके बाद आसपास के ग्रामीणों को एकत्र कर डगडुगी बजाई गई और घर के समीप न्यायालय द्वारा निर्गत इशतेहार चिपकाया गया। संबंधित अभियुक्त दहेज हत्या के मामले में नामजद है

और घटना के बाद से ही फरार चल रहा है।

उन्होंने बताया कि अभियुक्त को न्यायालय द्वारा कई बार उपस्थित होने का निर्देश दिया गया, लेकिन अब तक वह कोर्ट के समक्ष पेश नहीं हुआ। इसी के चलते न्यायालय के आदेशानुसार यह कानूनी कार्रवाई की गई है। आगे भी अभियुक्त के विरुद्ध विधिसम्मत कार्रवाई जारी रहेगी।

पुलिस प्रशासन ने आम जनता से अपील की है कि यदि फरार अभियुक्त के संबंध में किसी को कोई भी जानकारी प्राप्त हो, तो तुरंत स्थानीय थाना को सूचित करें। पुलिस ने स्पष्ट किया कि अपराधियों को किसी भी सूरत में बख्शा नहीं जाएगा और कानून का सख्ती से पालन कराया जाएगा।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

ADDI CHOKHA
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

हरनौत थाना पुलिस की बड़ी कार्रवाई, बाजार से 125 लीटर विदेशी शराब बरामद



हरनौत (अपना नालंदा)। स्थानीय थाना पुलिस ने शराब के अवैध कारोबार के विरुद्ध बड़ी कार्रवाई करते हुए हरनौत बाजार क्षेत्र से 125 लीटर विदेशी शराब बरामद की है। इस मामले में पुलिस ने तीन शराब धंधेबाजों को रंगे हाथ गिरफ्तार कर न्यायिक हिरासत में भेज दिया है।

थानाध्यक्ष मुकेश कुमार वर्मा ने बताया कि गुप्त सूचना के आधार पर रविवार को हरनौत बाजार में विशेष छापेमारी अभियान चलाया गया। सूचना मिली थी कि बाजार क्षेत्र में बड़े पैमाने पर विदेशी शराब का भंडारण एवं अवैध बिक्री की जा रही है। इसके बाद पुलिस ने एक टीम गठित कर तीन से चार संदिग्ध ठिकानों पर एक साथ छापेमारी की।

छापेमारी के दौरान विभिन्न ब्रांडों की कुल 125 लीटर विदेशी शराब बरामद की गई, जिसे मौके पर ही जब्त कर लिया गया। इस दौरान पुलिस ने गौतम नगर निवासी नीरज

कुमार वर्मा (पिता-सुधीर प्रसाद), पंचशील नगर निवासी विजय कुमार (पिता-रणवीर प्रसाद गुप्ता) तथा अंबेडकर नगर निवासी नीतीश कुमार उर्फ छोटू (पिता-परदेसी राम) को गिरफ्तार किया।

थानाध्यक्ष ने बताया कि बरामद शराब के सभी बोतलों एवं जखीरे को विधिवत जब्ती सूची के तहत कब्जे में लिया गया है। गिरफ्तार तीनों आरोपियों के विरुद्ध मद्य निषेध एवं उत्पाद अधिनियम के तहत प्राथमिकी दर्ज की गई है। आवश्यक कानूनी प्रक्रिया पूरी करने के बाद सभी आरोपियों को माननीय न्यायालय के समक्ष प्रस्तुत किया गया, जहां से उन्हें न्यायिक हिरासत में भेज दिया गया।

पुलिस ने स्पष्ट किया कि क्षेत्र में शराब के अवैध कारोबार के विरुद्ध अभियान लगातार जारी रहेगा और इसमें संलिप्त किसी भी व्यक्ति को बख्शा नहीं जाएगा। आम लोगों से भी अपील की गई है कि वे शराब कारोबार से संबंधित सूचना पुलिस को दें।

राष्ट्रीय गणित दिवस पर रामानुजन को श्रद्धांजलि, छात्रों में गणित के प्रति जागी रुचि



हिलसा (अपना नालंदा)। सोमवार को राजकीयकृत नंदकेश्वर प्लस टू हाई स्कूल, चिकसौरा में राष्ट्रीय गणित दिवस का आयोजन उत्साहपूर्वक किया गया। कार्यक्रम की शुरुआत महान भारतीय गणितज्ञ श्रीनिवास रामानुजन के चित्र पर माल्यार्पण एवं पुष्प अर्पित कर की गई। इस अवसर पर विद्यालय परिसर में शैक्षणिक एवं रचनात्मक माहौल देखने को मिला। कार्यक्रम को संबोधित करते हुए प्रभारी प्रधानाध्यापक राम कुमार ओझा ने श्रीनिवास रामानुजन के जीवन संघर्ष और गणित के क्षेत्र में उनके अमूल्य योगदान पर विस्तार से प्रकाश डाला। उन्होंने कहा कि राष्ट्रीय गणित दिवस केवल एक महान गणितज्ञ को याद करने का दिन नहीं है, बल्कि गणित के प्रति व्याप्त भय को दूर कर उसकी उपयोगिता और सुंदरता को समझने का अवसर भी है। उन्होंने छात्रों से कहा कि गणित को केवल पुस्तकों और परीक्षाओं तक सीमित न रखें, बल्कि इसे दैनिक जीवन से

जोड़कर देखें।

उन्होंने उदाहरण देते हुए बताया कि खरीदारी का हिसाब, रसोई में माप-तौल, समय प्रबंधन और खेलों में रणनीति बनाना—all कहीं न कहीं गणित पर आधारित है। राष्ट्रीय गणित दिवस मनाने का मुख्य उद्देश्य छात्रों में गणित के प्रति रुचि विकसित करना और इसे सरल एवं रोचक बनाना है। उन्होंने कहा कि पहलियों, खेलों और व्यावहारिक उदाहरणों के माध्यम से गणित को एक रोमांचक विषय बनाया जा सकता है।

कार्यक्रम के दौरान छात्र-छात्राओं के बीच गणित दौड़, गणितीय कार्ड गेम एवं अन्य गतिविधियों का आयोजन किया गया, जिसमें सफल प्रतिभागियों को पुरस्कृत किया गया। कार्यक्रम में शिक्षक सतीश कुमार, भवेश कुमार सहित बड़ी संख्या में छात्र-छात्राएं उपस्थित रहे। कार्यक्रम के अंत में छात्रों ने संकल्प लिया कि वे गणित से डरने के बजाय उसे अपना मित्र बनाकर अपनी बौद्धिक क्षमता का विकास करेंगे।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar
Silao

Sunny Kumar
B.tech(CS),SSB

www.apnanalanda.com

अपना नालंदा

अपना शहर, अपना खबर

नालंदा का नंबर 1 अखबार

अपना नालंदा में विज्ञापन देकर
अपने व्यवसाय को दे नई पहचान

नालंदा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

जिला स्तरीय समीक्षा बैठक में डीएम ने अधिकारियों को दिए कड़े और स्पष्ट निर्देश



बिहारशरीफ (अपना नालंदा)। कुंदन कुमार, जिला पदाधिकारी, नालंदा की अध्यक्षता में सोमवार को जिला, अनुमंडल एवं प्रखंड स्तरीय तकनीकी व गैर-तकनीकी पदाधिकारियों के साथ साप्ताहिक समन्वय सह समीक्षा बैठक आयोजित की गई। बैठक में जिले की प्रशासनिक, विकासात्मक एवं जनहित से जुड़ी योजनाओं की गहन समीक्षा की गई। समीक्षा की शुरुआत में जिला पदाधिकारी ने राजगीर में आयोजित राजगीर महोत्सव 2025 के सफल तीन दिवसीय आयोजन के लिए सभी संबंधित पदाधिकारियों को बधाई दी। उन्होंने अनुमंडल पदाधिकारी राजगीर को निर्देश दिया कि 25 दिसंबर तक चलने वाले राजगीर मेला के दौरान सुरक्षा, विधिव्यवस्था एवं यातायात व्यवस्था हर हाल में सुदृढ़ रखी जाए। डीएम ने सभी वरीय पदाधिकारियों को निर्देश दिया कि क्षेत्र भ्रमण के दौरान कार्यालयों में शिकायत पंजी का संधारण एवं अद्यतन स्थिति की जांच करें तथा प्राप्त शिकायतों का त्वरित निष्पादन सुनिश्चित करें। जिला पंचायती राज पदाधिकारी को पंचायत सरकार भवनों को पूरी तरह क्रियाशील रखने, कर्मियों की उपस्थिति सुनिश्चित करने एवं आरटीपीएस केंद्र नियमित रूप से संचालित करने का निर्देश दिया गया। अपर समाहर्ता को भूमि

विवाद से संबंधित मामलों का शीघ्र निष्पादन सुनिश्चित करने को कहा गया। सभी अंचलों में भूमि विवादों के निपटारे के लिए शनिवार जनता दरबार को प्रभावी बनाने के निर्देश दिए गए। एमजेसी एवं सीडब्लूजेसी मामलों के शीघ्र निष्पादन हेतु संबंधित पदाधिकारियों को आवश्यक दिशा-निर्देश दिए गए। डीएम ने मुख्यमंत्री प्रगति यात्रा के दौरान नालंदा जिले में की गई घोषणाओं को समयबद्ध ढंग से पूर्ण करने का निर्देश दिया। जीविका परियोजना प्रबंधक को बिहार स्टूडेंट क्रेडिट कार्ड योजना का लाभ अधिक से अधिक जरूरतमंद छात्रों तक पहुंचाने को कहा गया। राजस्व एवं भूमि सुधार विभाग को म्यूटेशन एवं ई-मापी कार्य समय पर पूरा करने, जबकि आपूर्ति विभाग को राशन कार्ड निर्माण एवं ई-केवाईसी में प्रगति लाने के निर्देश दिए गए। आपदा प्रबंधन की समीक्षा में ठंड को देखते हुए सभी अंचलों में अलाव एवं कंबल वितरण की व्यवस्था सुनिश्चित करने का निर्देश दिया गया। अंत में डीएम ने सभी लाइन विभागों को आपसी समन्वय के साथ कार्य करते हुए सीपीग्राम एवं सीएम डैशबोर्ड से प्राप्त शिकायतों का शीघ्र निष्पादन सुनिश्चित करने को कहा। बैठक में नगर आयुक्त, उप विकास आयुक्त, सभी अनुमंडल पदाधिकारी, अपर समाहर्ता, जिला स्तरीय पदाधिकारी एवं प्रखंड स्तरीय अधिकारी वीडियो कॉन्फ्रेंसिंग के माध्यम से शामिल हुए।

राज्य स्तरीय युवा उत्सव 2025 के लिए नालंदा के प्रतिभागी मधुबनी रवाना



बिहारशरीफ (अपना नालंदा)। सोमवार को कुंदन कुमार, जिला पदाधिकारी, नालंदा द्वारा राज्य स्तरीय युवा उत्सव 2025 में भाग लेने वाले जिले के प्रतिभागी युवाओं को लेकर जाने वाले वाहन को नालंदा समाहरणालय परिसर, बिहारशरीफ से हरी झंडी दिखाकर रवाना किया गया। इस अवसर पर जिला प्रशासन के वरीय पदाधिकारी, कला संस्कृति विभाग के कर्मी तथा चयनित युवा प्रतिभागी उपस्थित रहे। जिला पदाधिकारी ने प्रतिभागी युवाओं को शुभकामनाएं देते हुए कहा कि राज्य स्तरीय युवा उत्सव युवाओं की प्रतिभा, संस्कृति, रचनात्मकता और नेतृत्व क्षमता को प्रदर्शित करने का एक सशक्त मंच है। उन्होंने विश्वास व्यक्त किया कि नालंदा जिले के युवा इस प्रतिष्ठित मंच पर अपनी उत्कृष्ट प्रतिभा का प्रदर्शन कर जिले का नाम राज्य स्तर पर गौरवान्वित करेंगे। साथ ही उन्होंने युवाओं से

अनुशासन, समर्पण और सकारात्मक सोच के साथ उत्सव में भाग लेने की अपील की। राज्य स्तरीय युवा उत्सव 2025 का आयोजन 23 एवं 24 दिसंबर 2025 को मधुबनी जिले में किया जा रहा है। नालंदा जिले से कुल 24 प्रतिभागी एवं 03 दल प्रभारी इस उत्सव में भाग लेने के लिए रवाना हुए। उत्सव में राज्यभर से चयनित युवा लोकनृत्य, लोकगीत, नाट्य, चित्रकला, कविता पाठ, वाद-विवाद सहित विभिन्न सांस्कृतिक एवं रचनात्मक विधाओं में अपनी प्रतिभा का प्रदर्शन करेंगे। प्रस्थान के दौरान प्रतिभागियों में विशेष उत्साह देखने को मिला। सभी युवाओं ने एकजुट होकर पूरी निष्ठा और अनुशासन के साथ उत्सव में भाग लेने तथा नालंदा जिले का नाम रोशन करने का संकल्प व्यक्त किया। यह आयोजन युवाओं के सर्वांगीण विकास और सांस्कृतिक पहचान को मजबूती प्रदान करने की दिशा में एक महत्वपूर्ण पहल माना जा रहा है।

नालंदा में 600 सुरक्षा कर्मियों की भर्ती, 22 दिसंबर से 12 जनवरी तक प्रखंडवार पंजीयन शिविर

बिहारशरीफ (अपना नालंदा)। नालंदा जिले के बेरोजगार युवाओं के लिए रोजगार का बड़ा अवसर उपलब्ध कराया गया है। 22 दिसंबर 2025 से 12 जनवरी 2026 तक जिले के विभिन्न प्रखंडों में सुरक्षा कर्मियों की भर्ती हेतु पंजीयन शिविर आयोजित किए जाएंगे। यह शिविर Guardians Security Facilities LTD द्वारा गार्डियनस प्रशिक्षण केंद्र, सोनपुर (सारण) के माध्यम से आयोजित किया जाएगा। जिला नियोजनालय, नालंदा को प्राप्त पत्र के आलोक में जिले के विभिन्न प्रखंडों में कुल 600 रिक्त पदों पर भर्ती के लिए तिथिवार शिविर आयोजित करने की स्वीकृति दी गई है। भर्ती प्रक्रिया के संचालन की जिम्मेदारी भर्ती अधिकारी राजेन्द्र तिवारी को सौंपी गई है। भर्ती के तहत सुरक्षा सुपरवाइजर के 100 पद तथा सुरक्षा कर्मियों के 500 पद शामिल हैं। सुरक्षा सुपरवाइजर पद के लिए अभ्यर्थी का स्नातक उत्तीर्ण होना अनिवार्य है। आयु सीमा 21 से 37 वर्ष, न्यूनतम ऊंचाई 170 सेमी तथा मासिक वेतन ₹22,000 निर्धारित है। वहीं सुरक्षा कर्मी पद के लिए न्यूनतम योग्यता दसवीं उत्तीर्ण, आयु सीमा 18 से 37 वर्ष, ऊंचाई 165 सेमी तथा मासिक वेतन ₹18,500 तय किया गया है। नियोजन शिविर में भाग लेने के लिए अभ्यर्थियों का NCS पोर्टल पर निबंधन अनिवार्य होगा। चयनित अभ्यर्थियों से ही

₹250 पंजीयन शुल्क लिया जाएगा। इसके अतिरिक्त ट्रेस, प्रशिक्षण एवं अन्य किसी भी प्रकार के खर्च की जिम्मेदारी अभ्यर्थी एवं गार्डियनस प्रशिक्षण केंद्र की होगी। जिला नियोजनालय किसी भी प्रकार की धनराशि के लेन-देन के लिए जिम्मेदार नहीं होगा। प्रखंडवार भर्ती शिविर कार्यक्रम (समय: 10:30 बजे पूर्वार्ह) प्रथम चरण 22 दिसंबर - गिरियक 23 दिसंबर - नूरसराय 24 दिसंबर - हरनौत 26 दिसंबर - चंडी 29 दिसंबर - हिलसा 30 दिसंबर - इस्लामपुर द्वितीय चरण 06 जनवरी - राजगीर 07 जनवरी - अस्थावां 08 जनवरी - एकंगरसराय 09 जनवरी - बिंद 10 जनवरी - थरथरी 12 जनवरी - बिहारशरीफ भर्ती अधिकारी को निर्देश दिया गया है कि प्रत्येक शिविर की समाप्ति के उपरांत पंजीकृत बेरोजगार युवाओं की सूची निर्धारित प्रारूप में भरकर जिला नियोजनालय, नालंदा को उपलब्ध कराई जाए, ताकि आगे की प्रक्रिया सुनिश्चित की जा सके।

नालंदा में शीतलहर से बचाव को लेकर प्रशासन अलर्ट, जारी हुई गाइडलाइन



संजय कुमार

बिहारशरीफ (अपना नालंदा)। कुंदन कुमार, जिला पदाधिकारी, नालंदा के निर्देशानुसार जिले में शीतलहर और अत्यधिक ठंड से आमजनों की सुरक्षा को लेकर जिला आपदा प्रबंधन शाखा, नालंदा द्वारा विभागीय गाइडलाइन जारी की गई है। मौसम विभाग की चेतावनी के अनुसार नालंदा जिले में शीतलहर का प्रकोप लगातार जारी है। न्यूनतम तापमान में गिरावट और घने कोहरे के कारण सामान्य जनजीवन बुरी तरह प्रभावित हो रहा है। आपदा प्रबंधन विभाग, बिहार सरकार के निर्देश के आलोक में जिला प्रशासन, नालंदा द्वारा नागरिकों की सुरक्षा हेतु आवश्यक दिशा-निर्देश जारी किए गए हैं। प्रशासन ने विशेष रूप से बुजुर्गों, छोटे बच्चों, बीमार व्यक्तियों एवं बेघर लोगों को शीतलहर के दौरान अतिरिक्त सावधानी बरतने की अपील की है। जारी दिशा-निर्देशों के अनुसार नागरिकों से कहा गया है कि वे पर्याप्त गर्म एवं परतदार कपड़े पहनें, जिनमें टोपी, मफलर, दस्ताने और मोझे शामिल हों। अत्यधिक ठंड के समय, विशेषकर सुबह और रात में अनावश्यक रूप से घर से बाहर निकलने से बचने की सलाह दी गई है। अलाव या हीटर का उपयोग केवल

हवादार स्थानों पर ही करें और बंद कमरे में आग जलाने से परहेज करें। घने कोहरे को देखते हुए वाहन चालकों को फॉग लाइट का प्रयोग करने, धीमी गति से वाहन चलाने तथा यातायात नियमों का पालन करने का निर्देश दिया गया है। ठंड के कारण अधिक कंपकंपी, सुन्नता, भ्रम या अस्वस्थता महसूस होने पर तुरंत नजदीकी स्वास्थ्य केंद्र से संपर्क करने की अपील की गई है। जिला प्रशासन ने बताया कि रैन बसेरों, बस स्टैंड, रेलवे स्टेशन एवं भीड़भाड़ वाले स्थानों पर अलाव जलाने तथा असहाय और जरूरतमंद लोगों के बीच कंबल वितरण की व्यवस्था की गई है। आम लोगों से आग्रह किया गया है कि वे जरूरतमंदों को इन सुविधाओं का लाभ लेने के लिए प्रेरित करें। इसके साथ ही प्रशासन ने स्पष्ट किया है कि आमजन केवल मौसम विभाग एवं जिला प्रशासन द्वारा जारी आधिकारिक सूचनाओं पर ही विश्वास करें। सभी संबंधित विभागों को सतर्क रहने और आपसी समन्वय के साथ शीतलहर से निपटने के निर्देश दिए गए हैं। जिला प्रशासन ने नागरिकों से अपील की है कि वे जारी दिशा-निर्देशों का पालन करें और एक-दूसरे की सहायता कर सुरक्षित रहें।

मनरेगा और बुलडोजर राज के खिलाफ हिलसा में मजदूरों का एकदिवसीय धरना प्रदर्शन



हिलसा (अपना नालंदा)। मनरेगा को कमजोर करने और भूमिहीनों, ठेला-फुटपाथ पर आश्रित गरीबों के खिलाफ चल रहे कथित बुलडोजर राज के विरोध में सोमवार को हिलसा अनुमंडल कार्यालय के समक्ष एकदिवसीय धरना दिया गया। धरना में सैकड़ों मजदूर, किसान, भूमिहीन परिवार तथा ठेला-फुटपाथ पर निर्भर लोग शामिल हुए। कार्यक्रम का आयोजन भाकपा (माले) के बैनर तले खेत ग्रामीण मजदूर सभा द्वारा किया गया।

धरना की अध्यक्षता खेत ग्रामीण मजदूर सभा के प्रखंड अध्यक्ष शिव शंकर प्रसाद ने की। इस दौरान प्रदर्शनकारियों ने “मनरेगा का नाम बदलना बंद करो”, “गरीबों को उजाड़ना बंद करो”, “वैकल्पिक व्यवस्था के बिना बुलडोजर राज नहीं चलेगा” जैसे नारे लगाए। वक्ताओं ने आरोप लगाया कि भाजपा-जदयू की सरकार गरीबों और

भूमिहीनों के खिलाफ दमनकारी नीति अपना रही है तथा वर्षों से बसे परिवारों को बिना पुनर्वास उजाड़ने की कोशिश की जा रही है। वक्ताओं ने कहा कि मनरेगा कानून गरीबों के रोजगार की गारंटी के लिए बनाया गया था और इसे कमजोर करने का प्रयास स्वीकार्य नहीं है। शिक्षा और स्वास्थ्य के बाजारीकरण, राशन वितरण में अनियमितता तथा प्रशासनिक उदासीनता पर भी गंभीर आरोप लगाए गए। नौडीहा मठ क्षेत्र में भूमिहीन किसानों को खेती से वंचित किए जाने का मुद्दा उठाते हुए प्रशासन से तत्काल हस्तक्षेप की मांग की गई। धरना को भाकपा (माले) प्रखंड सचिव अरुण यादव, खेत ग्रामीण मजदूर सभा के जिला अध्यक्ष प्रमोद यादव, दिनेश कुमार यादव, मुनि लाल यादव, चुन्नू चंद्रवंशी, ब्रह्मदेव प्रसाद बिंद, दिनेश पासवान, महेंद्र अमरनाथ, कमलेश पासवान सहित अन्य नेताओं ने संबोधित किया। वक्ताओं ने एकजुट होकर लोकतांत्रिक तरीके से आंदोलन तेज करने का आह्वान किया।

मध्य विद्यालय में चोरी, 70 हजार की संपत्ति गायब, पुलिस ने दो बालकों को पकड़ा

विजय प्रकाश उर्फ पिन्नु

नूरसराय (अपना नालंदा)। नूरसराय थाना क्षेत्र अंतर्गत मध्य विद्यालय बड़ारा में चोरों ने करीब 70 हजार रुपये मूल्य की विद्यालय संपत्ति की चोरी कर ली। इस संबंध में विद्यालय के प्रधानाध्यापक सतीश कुमार द्वारा स्थानीय थाना में अज्ञात चोरों के विरुद्ध प्राथमिकी दर्ज कराई गई है। प्रधानाध्यापक सतीश कुमार ने बताया कि रविवार की शाम करीब तीन बजे ग्रामीणों से सूचना मिली कि खलिहान में विद्यालय का खाना बनाने वाला बर्तन (बंटा) एवं एक प्रिंटर फेंका हुआ पड़ा है। सूचना मिलते ही वे एक वरीय शिक्षक के साथ विद्यालय पहुंचे, जहां देखा कि सभी कक्षाओं के ताले खुले हुए हैं। जांच के दौरान पाया गया कि क्लास रूम में लगे नौ पंखे, एक प्रिंटर, एक बंटा, स्मार्ट क्लास का प्रोजेक्टर, माइक, एम्पलीफायर, पानी गर्म करने की मशीन, मिल्टन कंपनी की पानी बोतल सहित अन्य सामग्री गायब है। प्रधानाध्यापक ने बताया कि चोरों ने विद्यालय के वेंटिलेटर के रास्ते अंदर प्रवेश कर चोरी की घटना को अंजाम दिया है।

चोरी गए सामानों की कुल अनुमानित कीमत करीब 70 हजार रुपये बताई गई है। घटना की सूचना मिलते ही थाना पुलिस सक्रिय हो गई और त्वरित कार्रवाई करते हुए मामले की जांच शुरू की। थानाध्यक्ष अरविंद कुमार ने बताया कि छापेमारी कर चोरी की घटना में शामिल दो विधि-विरुद्ध बालकों को गिरफ्तार किया गया है। उनके पास से चोरी गया प्रोजेक्टर, माइक, एम्पलीफायर, पंखा, वाटर बोतल सहित कुल 22 सामान बरामद किए गए हैं। थानाध्यक्ष ने बताया कि दोनों विधि-विरुद्ध बालकों को आवश्यक कानूनी प्रक्रिया के बाद न्यायालय के सुपुर्द कर दिया गया है। पुलिस की इस त्वरित कार्रवाई से विद्यालय प्रशासन और स्थानीय लोगों ने राहत की सांस ली है। छापेमारी दल में थानाध्यक्ष के अलावा दारोगा धीरज कुमार, पप्पू कुमार, वृजनंदन गुप्ता सहित अन्य पुलिस बल के जवान शामिल थे। पुलिस ने बताया कि मामले की आगे की जांच जारी है, ताकि चोरी से जुड़े अन्य पहलुओं की भी जानकारी जुटाई जा सके।

बेन थाना क्षेत्र में महिला 2 लीटर चुलाई शराब के साथ गिरफ्तार

बेन (अपना नालंदा)। थानाध्यक्ष रविराज कुमार ने बताया कि थाना क्षेत्र के मखदुमपुर गांव से विनीता देवी, पति नरेश मांझी, को 2 लीटर चुलाई शराब के साथ गिरफ्तार किया गया है। गुप्त सूचना के आधार पर की गई कार्रवाई में पुलिस ने उक्त महिला के पास से अवैध देशी चुलाई शराब बरामद की। थानाध्यक्ष ने बताया कि गिरफ्तारी के बाद आवश्यक कानूनी प्रक्रिया पूरी करते हुए आरोपी

महिला को न्यायिक हिरासत में भेजा जा रहा है। उन्होंने कहा कि क्षेत्र में अवैध शराब के निर्माण, बिक्री और परिवहन के विरुद्ध लगातार अभियान चलाया जा रहा है तथा दोषियों के खिलाफ सख्त कार्रवाई की जाएगी। पुलिस ने आम लोगों से भी अपील की है कि वे शराब कारोबार से जुड़ी किसी भी प्रकार की सूचना थाना को दें, ताकि समय रहते कार्रवाई की जा सके।

कार्यपालक पदाधिकारी के रवैये से इस्लामपुर नगर परिषद की बोर्ड बैठक स्थगित, हंगामा



मोहम्मद जियाउद्दीन

इस्लामपुर (अपना नालंदा)। इस्लामपुर नगर परिषद कार्यालय में सोमवार को विकास से जुड़े मुद्दों पर बुलाई गई बोर्ड की बैठक उस समय स्थगित हो गई, जब कार्यपालक पदाधिकारी पूजा माला के कथित अड़ियल एवं मनमानी रवैये को लेकर वार्ड पार्षदों ने जमकर विरोध प्रदर्शन किया। पार्षदों के हंगामे के कारण नगर परिषद कार्यालय का माहौल तनावपूर्ण हो गया, जिसके बाद बैठक स्थगित करनी पड़ी।

पार्षदों का आरोप है कि कार्यपालक पदाधिकारी द्वारा कार्यालय में पार्षदों के खिलाफ आपत्तिजनक शब्दों का प्रयोग किया गया, जिससे आक्रोश फैल गया। नाराज पार्षदों ने नगर परिषद कार्यालय के नीचे धरना भी दिया। पार्षदों का कहना है कि इस्लामपुर नगर परिषद कार्यालय पहले भी कई बार विवादों में रहा है और विकास योजनाओं को लेकर लगातार अनदेखी की जा रही है।

वार्ड पार्षदों ने आरोप लगाया कि नगर परिषद में विकास योजनाओं में बड़े पैमाने पर अनियमितता और लूट-खसोट हो रही है।

पार्षदों को अपनी बात रखने का मौका नहीं दिया जाता। उन्होंने तिरंगा लाइट लगाने में घोटेले का आरोप लगाया तथा बताया कि कई स्थानों पर स्ट्रीट लाइट महीनों से खराब पड़ी हैं, जिसकी शिकायत कई बार की गई, लेकिन कोई कार्रवाई नहीं हुई। इसके अलावा नगर परिषद में लगाए गए 105 सीसीटीवी कैमरों में से 53 कैमरे खराब हैं, जिन्हें अब तक दुरुस्त नहीं किया गया।

पार्षदों ने बताया कि चार-पांच माह बाद होने वाली बोर्ड बैठक को कोरम पूरा नहीं होने का हवाला देकर स्थगित कर दिया गया, जबकि बैठक में कुल 20 वार्ड पार्षद उपस्थित थे। पार्षदों ने इसे सुनियोजित साजिश बताया। प्रदर्शन में गुड्डू कुमार सिंह, कृष्ण कुमार, शबाना खातून, नाजमा बेगम, टिकू कुमार, चिंता देवी, स्वाती देवी, पुष्पा देवी, जेनी जस्मिन, शहजादी खातून, प्रतिभा सिन्हा, रेशमी देवी, संगीता कुमारी, सान्या गुप्ता, कांति देवी, गुलशुम प्रविण सहित कई वार्ड पार्षद मौजूद रहे।

नालंदा में युवक की संदिग्ध मौत, परिजनो ने हत्या का लगाया आरोप



अखिलेंद्र कुमार

बिहारशरीफ (अपना नालंदा)। नालंदा जिले में एक युवक की देर रात संदिग्ध परिस्थितियों में मौत हो गई। मामला नालंदा थाना क्षेत्र के लक्ष्मीपुर भट विगहा गांव का है। मृतक की पहचान गांव निवासी दसरथ चौधरी के 20 वर्षीय पुत्र शशि भूषण कुमार के रूप में की गई है। घटना के बाद से परिजनों में कोहराम मचा हुआ है। मृतक के भाई सोनू कुमार ने reported तौर पर पड़ोसी श्रवण चौधरी पर गमछे से गला घोटकर हत्या करने का आरोप लगाया है। सोनू का कहना है कि करीब छह माह पूर्व श्रवण चौधरी की पत्नी दो बार रात के समय उनके घर आई थी। इसके बाद श्रवण चौधरी ने शशि भूषण पर अपनी पत्नी से संबंध होने का आरोप लगाते हुए जान से मारने की धमकी दी थी और कहा था कि वह एक साल से अधिक जीवित नहीं रहेगा। परिजनों के अनुसार, घटना की शाम शशि भूषण ने परिवार के साथ खाना खाया और सो

ने चला गया। देर रात घर के बाहर खटपट की आवाज सुनकर जब लोग बाहर निकले, तो देखा कि जिस स्थान पर वह सो रहा था, वहीं उसका शव जमीन पर पड़ा हुआ था। उसके गले में गमछे का फंदा लगा हुआ था और कमरे का दरवाजा खुला था।

शशि भूषण कुमार पॉलिटिकल का फाइनल ईयर छात्र था और चार भाइयों में दूसरे नंबर पर था।

इस संबंध में नालंदा थानाध्यक्ष प्रमोद कुमार ने बताया कि प्रथम दृष्टया मामला आत्महत्या का प्रतीत हो रहा है। सूचना मिलने पर पुलिस टीम मौके पर पहुंची और शव को कब्जे में लेकर पोस्टमार्टम के लिए बिहार शरीफ मॉडल सदर अस्पताल भेज दिया गया है। आवेदन प्राप्त होने पर आगे की कानूनी कार्रवाई की जाएगी। मौत के स्पष्ट कारणों का खुलासा पोस्टमार्टम रिपोर्ट आने के बाद ही हो सकेगा।

भूमि सुधार जनकल्याण संवाद से पारदर्शी व्यवस्था लक्ष्य, बोले उपमुख्यमंत्री विजय सिन्हा



सुजीत कुमार

पटना (अपना नालंदा)। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने कहा कि राज्य में ऐसी मजबूत और पारदर्शी भूमि व्यवस्था बनाना सरकार का उद्देश्य है, जिससे वे रहें या न रहें, आम लोगों का काम निर्बाध रूप से होता रहे। उन्होंने यह बातें मुजफ्फरपुर स्थित बीआरए बिहार विश्वविद्यालय परिसर के श्रीकृष्ण सिंह प्रेक्षागृह में आयोजित भूमि सुधार जनकल्याण संवाद कार्यक्रम के दौरान कहीं। उपमुख्यमंत्री ने स्पष्ट किया कि यह कार्यक्रम केवल औपचारिकता या भाषण के लिए नहीं, बल्कि जनता के बीच जाकर उनकी वास्तविक समस्याओं को सुनने और नियमसम्मत समाधान सुनिश्चित करने के उद्देश्य से शुरू किया गया है। उन्होंने अधिकारियों को समाधान की मानसिकता से कार्य करने का निर्देश दिया। साथ ही यह घोषणा की कि सरकारी भूमि की गलत जमाबंदी की सूचना देने वाले नागरिकों को विभाग द्वारा सम्मानित किया जाएगा। उन्होंने कहा कि वर्तमान में दाखिल-खारिज

परिमार्जन प्लस और ई-मापी से जुड़ी शिकायतें सर्वाधिक हैं। इन संबंधित मामलों के निष्पादन के लिए 15 दिनों की समय-सीमा तय की गई है। कार्यकाल के पहले 100 दिनों में प्रमंडलवार एवं जिलावार जनसंवाद आयोजित कर राजस्व कार्यों की समीक्षा की जाएगी। उपमुख्यमंत्री ने कहा कि दलाल, भू-माफिया और भ्रष्टाचारियों के खिलाफ सख्त कार्रवाई की जाएगी। अंचल कार्यालयों को दलाल-मुक्त बनाने के लिए डीएम और एसपी को जिम्मेदारी दी गई है। जनता दरबार में थानाध्यक्ष की उपस्थिति अनिवार्य होगी। ई-मापी कार्य को पूरी तरह ऑनलाइन करने, सरकारी भूमि को अतिक्रमण से मुक्त कराने और फर्जी दस्तावेजों पर कड़ी कार्रवाई के निर्देश दिए गए। उन्होंने कहा कि सही अधिकारी, कर्मचारी और नागरिकों को किसी भी स्थिति में परेशान नहीं किया जाएगा, जबकि नियम तोड़ने वालों पर कठोर कार्रवाई होगी। कार्यक्रम में प्रधान सचिव सीके अनिल, सचिव जय सिंह, गोपाल मीणा सहित कई वरीय अधिकारी उपस्थित रहे।

इस्सयोग साधना से साधक अपने भीतर स्थित परमात्मा से जुड़ता है : माँ विजया



सुजीत कुमार

पटना (अपना नालंदा)। प्रत्येक मनुष्य के भीतर परमात्मा अपनी पूर्ण दिव्यता के साथ विद्यमान रहते हैं, लेकिन मनुष्य का ध्यान सदैव बाहरी संसार में उलझा रहने के कारण अपने ही भीतर स्थित ईश्वर तत्व की ओर नहीं जा पाता। जीवन के वास्तविक लक्ष्य को भूलकर वह सांसारिक उलझनों में समय व्यर्थ करता रहता है। ऐसे में इस्सयोग की साधना पद्धति मनुष्य को स्वयं से जोड़ने और अंतरात्मा की अनुभूति कराने का सशक्त माध्यम बनती है। ये विचार रविवार की संध्या गोलारोड स्थित एमएसएमबी भवन में आयोजित शक्तिपात-दीक्षा कार्यक्रम के दौरान अन्तर्राष्ट्रीय इस्सयोग समाज की अध्यक्ष एवं ब्रह्मनिष्ठ सद्गुरुमाता माँ विजया ने अपने आशीर्वाचन में व्यक्त किए। कार्यक्रम के दौरान माँ विजया जी ने 135 नव-जिज्ञासु स्त्री-पुरुषों को इस्सयोग की सूक्ष्म आंतरिक

साधना प्रारंभ करने हेतु शक्तिपात-दीक्षा प्रदान की। संस्था के संयुक्त सचिव डॉ. अनिल सुलभ ने जानकारी देते हुए बताया कि कार्यक्रम का शुभारंभ भजन-संयोजिका किरण प्रसाद के संयोजन में इस्सयोग की विशिष्ट शैली में अखंड भजन-कीर्तन से हुआ। वातावरण आध्यात्मिक ऊर्जा से ओतप्रोत हो गया। दीक्षा उपरांत प्रसाद वितरण के साथ कार्यक्रम का समापन किया गया। इस अवसर पर संस्था के संयुक्त सचिव उमेश कुमार, सरोज गुटगुटिया, लक्ष्मी प्रसाद साहू, किरण प्रसाद, माया साहू, अवधेश प्रसाद, प्रदीप गायत्री, वीरेंद्र राय, आनंद किशोर खरे, अंजलि मंजीता, प्राणपति सिंह, अमित राज लालू, प्रभात चंद्र झा सहित सैकड़ों की संख्या में साधक-गण उपस्थित रहे। कार्यक्रम ने उपस्थित श्रद्धालुओं को आत्मचिंतन और साधना के पथ पर अग्रसर होने की प्रेरणा दी।

राज्य में गौशालाओं को आत्मनिर्भर व सुदृढ़ बनाने पर हुई राज्यस्तरीय समीक्षा बैठक



सुजीत कुमार

पटना (अपना नालंदा)। राज्य में गौशालाओं के सुदृढ़ीकरण, बेहतर प्रबंधन एवं आत्मनिर्भरता को लेकर बामेति सभागार, पटना में एक दिवसीय राज्य स्तरीय समीक्षात्मक बैठक का आयोजन किया गया। बैठक की अध्यक्षता डॉ. एन. विजयलक्ष्मी, अपर मुख्य सचिव, डेयरी, मत्स्य एवं पशु संसाधन विभाग, बिहार ने की। इस अवसर पर विभाग के सचिव श्री मनीष कुमार तथा उज्ज्वल कुमार सिंह, निदेशक, पशुपालन भी उपस्थित रहे। बैठक में राज्य की सभी गौशालाओं के अध्यक्ष-सह-अनुमंडल पदाधिकारी, सचिव, क्षेत्रीय निदेशक (पशुपालन) एवं सभी जिला पशुपालन पदाधिकारियों ने भाग लिया। बैठक का मुख्य उद्देश्य गौशालाओं के सुदृढ़ प्रबंधन, दीर्घकालिक विकास और उन्हें आत्मनिर्भर बनाने पर विस्तार से चर्चा करना था। अधिकारियों ने स्पष्ट किया कि गौशालाएं केवल आश्रय स्थल नहीं, बल्कि उत्पादकता और स्थायित्व के केंद्र के रूप में विकसित की जानी चाहिए।

बैठक में स्वच्छ जल आपूर्ति, पर्याप्त चारा, सुरक्षित आश्रय, आधुनिक पशु चिकित्सा सुविधाओं और बिहार गौशाला विनियमन अधिनियम के प्रभावी क्रियान्वयन पर जोर दिया गया। साथ ही पारदर्शी अभिलेख संधारण, स्वास्थ्य मानकों के पालन और डिजिटल रिकॉर्ड प्रणाली लागू करने पर भी सहमति बनी।

डॉ. एन. विजयलक्ष्मी ने कहा कि वैज्ञानिक दृष्टिकोण एवं तकनीकी समाधान अपनाने से न केवल पशुओं का कल्याण होगा, बल्कि रोजगार के अवसर भी सृजित होंगे। उन्होंने शहरी एवं ग्रामीण क्षेत्रों में सड़कों पर विचरण कर रहे पशुओं से बढ़ती दुर्घटनाओं पर चिंता जताते हुए एनएचआई एवं सड़क परिवहन विभाग के साथ समन्वय की आवश्यकता बताई। अंत में सभी जिलों में आदर्श गौशालाओं की स्थापना के लिए समयबद्ध कार्ययोजना तैयार करने का निर्णय लिया गया, जिससे पशु संरक्षण के साथ-साथ ग्रामीण विकास, आत्मनिर्भरता एवं रोजगार सृजन को बढ़ावा मिल सके।

RAMP समीक्षा बैठक में उद्योग मंत्री ने उद्यमिता और स्किल इकोसिस्टम सुदृढ़ करने के लिए निर्देश



सुजीत कुमार

पटना (अपना नालंदा)। उद्योग मंत्री डॉ. दिलीप कुमार जायसवाल ने सोमवार को उद्योग विभाग में RAMP (Raising and Accelerating MSME Performance) परियोजना के अंतर्गत संचालित गतिविधियों की विस्तृत समीक्षा बैठक की। बैठक के दौरान RAMP टीम द्वारा अब तक की प्रगति, आगामी कार्ययोजना तथा राज्य में MSME पारिस्थितिकी तंत्र को सशक्त बनाने से जुड़े प्रमुख बिंदुओं पर प्रस्तुतीकरण दिया गया। समीक्षा के क्रम में उद्योग मंत्री ने उद्यमिता विकास संस्थान (Institute of Entrepreneurship Development - IED) को और अधिक सुदृढ़ बनाने पर विशेष बल दिया। उन्होंने IED को राज्य में उद्यमिता एवं कौशल विकास के Centre of Excellence के रूप में विकसित करने, प्रशिक्षण, नवाचार और उद्यम सृजन को एकीकृत मंच पर लाने की आवश्यकता पर जोर दिया। बैठक में Entrepreneurship Development Programme (EDP) तथा Sector Specific Training कार्यक्रमों के

शीघ्र संचालन को लेकर स्पष्ट समय-सीमा तय करने पर भी चर्चा हुई। मंत्री ने निर्देश दिया कि सभी प्रशिक्षण कार्यक्रम निर्धारित समय के भीतर प्रारंभ हों, ताकि युवाओं एवं MSMEs को समयबद्ध रूप से कौशल उन्नयन का लाभ मिल सके। नवाचार आधारित परियोजनाओं के तहत केला फाइबर (Banana Fibre) एवं जलकुंभी (Water Hyacinth) के औद्योगिक उपयोग पर भी विस्तार से चर्चा की गई। मंत्री को बताया गया कि इन प्राकृतिक संसाधनों से वीगन लेदर, कागज, हस्तशिल्प तथा जैविक उर्वरक जैसे उत्पाद विकसित किए जाएंगे। इससे पर्यावरण संरक्षण के साथ-साथ स्थानीय स्तर पर रोजगार और आजीविका के नए अवसर सृजित होंगे। उद्योग मंत्री ने सभी संबंधित अधिकारियों को निर्देश दिया कि प्रस्तावित योजनाओं का क्रियान्वयन प्रभावी, पारदर्शी एवं समयबद्ध ढंग से सुनिश्चित किया जाए। बैठक में एमएसएमई निदेशक श्री अमन समीर, उद्योग निदेशक श्री मुकुल कुमार गुप्ता सहित RAMP परियोजना से जुड़े अधिकारी एवं टीम के सदस्य उपस्थित रहे।